



دی سٹی اسکول پی اے ایف چیپٹر جونئیر بی سیکشن

اردو ہوم ورک کلاس چہارم - اکتوبر ۲۰۱۴

تفہیم

کسی گاؤں میں ایک کسان رہتا تھا۔ وہ بہت ایماندار اور محنتی شخص تھا۔ اُس کا ایک ہی بیٹا تھا جو کھیتوں کا سارا کام سنبھالتا۔ کسان بوڑھا ہونے کے باوجود بھی اپنے بیٹے کا ہاتھ بٹاتا تھا۔ وقت یوں ہی بیتا جا رہا تھا کہ کسان کا اکلوتا بیٹا جھوٹے مقدمے میں پھنس کر جیل چلا گیا۔ کسان کی امیدوں کا واحد سہارا جیل میں تھا اور فصل بونے کا وقت سر پر آن پہنچا تھا۔ کسان نے بہت کوششیں کیں کہ اس کا بیٹا جھوٹے مقدمے سے بری ہو جائے لیکن ساری کاوشیں بے کار ثابت ہوئیں۔ ادھر کسان کا بیٹا بھی فصل بونے کے لیے پریشان تھا۔ اُس کے ذہن میں ایک ترکیب آئی اُس نے باپ کو خط لکھا کہ ابا جان اس دفعہ آلو کی فصل کاشت نہ کرنا میں نے کھیت میں اسلحہ چھپا رکھا ہے۔ یہ خط جب اجازت کی غرض سے تھانے دار کے پاس پہنچا تو وہ حیران رہ گیا۔ وہ پولیس نفری کے ساتھ کھیت میں پہنچا اور تمام کھیت کی کھدائی کی مگر اسلحہ نہیں نکلا تھک ہار کر پولیس واپس آگئی۔ بیٹے نے دوبارہ اپنے باپ کو خط لکھا کہ ابا جان کھیت کی کھدائی ہو چکی ہے آلو کی فصل کاشت کر لیجیے۔

کچھ عرصے کے بعد کسان کا بیٹا بے گناہ ہونے کی وجہ سے باعزت بری ہو گیا اور اُس کے واپس آنے تک فصل تیار ہو چکی تھی۔ جیل میں ہوتے ہوئے بھی بیٹے نے باپ کا ہاتھ بٹایا۔ سچ ہے ذہانت بڑی چیز ہے۔
عبارت پڑھ کر مندرجہ ذیل سوالات کے جوابات لکھیے۔

- سوال ۱- کسان بوڑھا ہونے کے باوجود کہاں کہاں کام کرتا تھا؟
- سوال ۲- کسان کا بیٹا جیل کیوں گیا؟
- سوال ۳- بیٹے نے باپ کی مدد کے لیے کیا ترکیب آزمائی؟
- سوال ۴- پولیس نفری نے کھیت میں جا کر کیا کام کیا اور کیوں؟
- سوال ۵- دوسرے خط میں بیٹے نے کسان کو کیا لکھا؟
- سوال ۶- کہانی کا مناسب عنوان تجویز کیجیے۔
- سوال ۷- جملوں سے فعل، فاعل، اور مفعول الگ لکھیے۔

۱- کسان نے زمیں کو زرخیز کر دیا۔

سوال ۸- مندرجہ ذیل الفاظ کی جمع لکھیے۔

بزرگ ، آفت ، شجر